

IL-LUM U L-BIERAH*Ta' RUŻAR BRIFFA*

Il-lum ġo qalbi d-dieq taċ-ċimiteri;
 u tal-misteri
 fi hdan il-blat,
 fejn, f'qedem kbir,
 mietu l-allat;
 il-ħemda ta' bla tarf
 tal-Katidrali,
 il-lum minsija,
 bid-dwal mitfija.
 Wil-bieraħ ruħi taret fuq l-irjieħ
 u bla mistrieħ
 lagħbet mas-šhab
 il fuq mit-trab;
 u ferħet tara l-iġbla 'l fuq miċ-ċpar
 u n-nar
 jaħrab mill-blat
 u jitla' bħala talba lejn l-allat.

ISSA LI.....*Ta' K. VASSALLO**(Miktuba f'soddi)*

Issa li nbarmet f'wied is-snin żgħuriti,
 u b'toqol ġismi nħoss imghaffġa l-qalb;
 issa li tgħajbet bi dlam moħħi, ruħi,
 u ljieli nqatta' ma niflaħx fit-talb;

Issa li l-Lejl, flok ma jħanninni f'nagħsa
 ta' ħolm il-ġmiel u s-seher tat-Tfulija,
 sikwit jaħfinni bejn dirgħajh u iġornni
 b'nifsi maqtuġħ lejn ħondoq l-Irgulija;

Issa li l-friefet imżewqin, l-agħsafar
 hienja ta' l-ajru, ix-xtieli, il-ward, l-inwar,
 vapur b'pala tal-bajtar, tajra b'ħajta
 tilfuli ġenn il-ferħ ta' dak in-nhar;

Issa li kbirt fis-snin u ċkint fil-ġhaqal,
 u l-allat tiegħi sfaw ulied il-laħam;
 issa li l-bjuda tgħaxxaq ta' ġmiel ħajti
 kifset, krieħet u swiedet daqs il-faħam;

Issa li xagħri heff bis-ših u l-qasab
 ta' riġlejja nixfin bħal bdiet titqal;
 issa li naf li xejn ma baqa' fija
 minn xrar il-ħajja u ġenn il-ħajr tat-tfal;

Issa li bdejt intieghem kliem il-Ġħaref
 u nħoss kemm saħnet rasi bil-bluaħ
 fiergħa tad-dinja, fejn il-bniedem ħajtu
 jitfa' fi nħasa tagħli ta' ħsarat:

Jagħtini ngħid waqtiet jonkella nħażzeż
 dak li wisq drabi qalbi ma ġġarrbux,
 dak li nixtiequ biss għax inkun tiftu,
 u nfittxu meta naf li ma nsibux.

U b'sieqi l-waħda ġewwa l-ħofra, arani
 nistħajjel l-oħra ttul sa xfar iż-Żmien,
 nistħajjilni farfett meta fis-sewwa
 itqal ġismi miċ-ċomb, marid, għajjen.

U l-lum li bdejt, meta ħaddieħor xaba',
 inlaqqat loqma ħobż, din ma ttuqnix:
 għax issa saħħti laħqet għoksot ġmielha,
 U kemm ġid hawn fuq l-art ma jxettlilnix.

Oh! x'ħasra għall-bniedem li minn Seħ il-Bidu
 isib ruħu fid-dlam ta' Lejl it-Tmiem,
 jibki l-qodos mitluf ta' ħajr tfulitu,
 jibza' mill-Haqq li jistennieħ fid-Dwiem!

8. 2. 51.